

මුල් ළමාවියෙහි දරුවෙකු සඳහා ගවුමක් නිර්මාණය කිරීම



මුල් ළමාවියෙහි පසුවන දරුවකු බෙහෙවින් ක්‍රියාශීලී ය. දවසේ වැඩි වේලාවක් කෙළි සෙල්ලමින් ගත කිරීමට ඔවුහු රුචියක් දක්වති. එම නිසා දරුවාගේ ක්‍රියාකාරකම්වලට බාධාවක් නොවන ලෙස ඇඳුම නිර්මාණය කිරීම වැදගත් වේ.

මෙම පරිච්ඡේදය තුළින් මුල් ළමාවියෙහි පසුවන ගැහැණු දරුවකු සඳහා ගවුමක් නිර්මාණය කිරීමට හැකියාව ලබා දීම අපේක්ෂා කෙරේ.

මෙහි දී ළමා ගවුම සඳහා අවශ්‍ය මිනුම් හඳුනා ගැනීම, එම මිනුම් ගණනය කිරීම, ගණනය කළ මිනුම් භාවිතයෙන් පතරොම නිර්මාණය කිරීම, යෝග්‍ය රෙදි තෝරා ගෙන පිරියම් කිරීම, ඇඳුම කැපීම, මැසීම හා උචිත ක්‍රම යොදා එය අලංකාර කර ගැනීම යන කුසලතා ලබා ගත යුතු ය.

නොමිලේ බෙදහැරීම පිණිසයි

ළමා ගවුම සඳහා රෙදි තෝරා ගැනීම

ළමා ගවුම සඳහා කපු රෙදි වර්ග වඩාත් සුදුසු වේ. මේ සඳහා බහුල ව භාවිත කරනු ලබන්නේ තනි පැහැ හා මුද්‍රිත කපු රෙදි ය. දහඩිය හා තෙතමනය අවශෝෂණය කළ හැකි, සේදීමට, වියළීමට හා මැදීමට ඔරොත්තු දෙන, සැහැල්ලු හා විවිධ වර්ණවලින් යුතු කුඩා මෝස්තර සහිත රෙදි තෝරා ගැනීම සුදුසු වේ.



කුඩා මල් මෝස්තර මෙන් ම සත්ත්ව රූප, සිහින් ඉරි, කුඩා කොටු, තින් හෝ රවුම් හැඩ සහිත මුද්‍රිත රෙදි, ළමා ගවුම සඳහා වඩාත් යෝග්‍ය වේ. මදිත හා තනි පැහැති රෙදි මිශ්‍ර කොට මැසීමෙන් ඇඳුමෙහි අලංකාරය වැඩි කරගත හැකි ය.

ළමා ගවුම නිර්මාණය කිරීම

ළමා ඇඳුමක් නිර්මාණය කිරීමේ දී පහත සඳහන් ලක්ෂණ පිළිබඳ ව සැලකිලිමත් වීම වැදගත් වේ.

- ඇඟලීමට හා ගැලවීමට පහසු වීම
- උචිත පියවීමේ ක්‍රම යොදා තිබීම
- ලිහිල් ව මසා තිබීම
- ඇඳුමෙහි මූට්ටු හා නිමාව දරුවාගේ සමට සුවපහසු වීම
- විසිතුරු හා අලංකාර බවකින් යුක්ත වීම

මෙම අවධියෙහි පසුවන දරුවකු ඇඳුමෙහි විසිතුරු බව හා අලංකාරය කෙරෙහි විශේෂ කැමැත්තක් දක්වයි.

ළමා ගවුම අලංකාර කිරීම සඳහා බොත්තම රේන්ද, රැළි පටි, කෝඩ් වර්ග රිබන් පටි, බ්‍රේඩිං (Braiding) වැනි දෑ යොදාගත හැකි අතර විසිතුරු මැහුම් ක්‍රමවලින් මෝස්තර මැසීම, එම්බ්‍රොයිඩරි, ආරෝපණ (Applique) කිරීම හෝ රෙද්දේ ඇති මූලික මෝස්තර උපයෝගී කර ගනිමින් නිර්මාණයක යෙදීම ද කළ හැකි ය.



ඉහත සඳහන් කරුණු පිළිබඳ ව සැලකිලිමත් වීමෙන් විසිතුරු හා වර්ණවත් ළමා ගවුමක් නිර්මාණය කරගත හැකි ය.



නොමිලේ බෙදහැරීම පිණිසයි

ක්‍රියාකාරකම 11.1

ඔබ අධ්‍යයනය කරන ලද කරුණු ඇසුරෙන් පහත සඳහන් වගුව සම්පූර්ණ කරන්න.

ලමා ගවුම සඳහා රෙදි තෝරා ගැනීමේ දී සලකා බැලිය යුතු කරුණු	ලමා ගවුමක තිබිය යුතු ලක්ෂණ
<ul style="list-style-type: none"> • • • • • 	<ul style="list-style-type: none"> • • • • •

මුල් ළමාවියෙහි ගැහැණු දරුවකුගේ ගවුම සඳහා පතරොම නිර්මාණය කිරීම

මුල් ළමාවියෙහි දරුවකු සඳහා ඇඳුමක් නිර්මාණය කිරීමේ දී බොහෝ විට සම්මත මිනුම් භාවිත වේ.

අවශ්‍ය මිනුම් සහ මිනුම් ගණනය කිරීම

අවශ්‍ය මිනුම්

1. පපුව වටා - 60 cm
2. ඉන වටා - 55 cm
3. උරහිස සිට ඉන දක්වා උස - 27 cm
4. පළමු හරස් මිනුම
 (ගෙල මැද හරහා) - ඉදිරිපස - 26 cm
 - පිටුපස - 27 cm
5. දෙවන හරස් මිනුම
 4 cm ක් පහළින් - ඉදිරිපස - 25 cm
 7 cm ක් පහළින් - පිටුපස - 26 cm
6. උරහිස පළල - 8 cm
7. කර පළල - ඉදිරිපස - 5.5 cm
 - පිටුපස - 5.5 cm
8. කර ගැඹුර - ඉදිරිපස - 5.5 cm
 - පිටුපස - 1.2 cm
9. ආර උස - ඉදිරිපස - 10 cm
 - පිටුපස - 10 cm
10. ආර අතර පළල - ඉදිරිපස - 14 cm
 - පිටුපස - 14 cm

- 11. ඉන සිට දැනගිස දක්වා සාය උස - 32 cm
- 12. අත
 - අත පළල = 25 cm
 - අත උස = 12 cm
 - අත යට = 5 cm
 - අත අඟ = 20 cm

මිනුම් ගණනය කිරීම

- 1. පපුව වටා
 - ඉදිරිපස - $60 \div 2 = 30 + 1 = 31 \div 2 = 15.5 + 1 = 16.5$ cm
 - පිටුපස - $60 \div 2 = 30 - 1 = 29 \div 2 = 14.5 + 1 = 15.5$ cm
- 2. ඉන වටා
 - ඉදිරිපස - $55 \div 2 = 27.5 + 1 = 28.5 \div 2 = 14.25 + 1 = 15.25$ cm
 - පිටුපස - $55 \div 2 = 27.5 - 1 = 26.5 \div 2 = 13.25 + 1 = 14.25$ cm
- 3. පළමු හරස් මිනුම
 - ඉදිරිපස - $26 \div 2 = 13$ cm
 - පිටුපස - $27 \div 2 = 13.5$ cm
- 4. දෙවන හරස් මිනුම
 - ඉදිරිපස - $25 \div 2 = 12.5$ cm
 - පිටුපස - $26 \div 2 = 13$ cm
- 5. ආර අතර පළල
 - ඉදිරිපස හා පිටුපස - $14 \div 2 = 7$ cm
- 6. අත්කට
 - උරගිස සිට ඉන දක්වා උස $\div 2$
 - $27 \div 2 = 13.5$ cm

මිනුම් වගුව

මිනුම්	ඉදිරිපස cm	පිටුපස cm
1. පපුව වටා	16.5	15.5
2. ඉන වටා	15.25	14.25
3. උරගිස සිට ඉන දක්වා උස	27	27
4. කර පළල	5.5	5.5
5. කර ගැඹුර	5.5	1.2
6. උරගිස පළල	8	8
7. පළමු හරස් මිනුම	13	13.5
8. දෙවන හරස් මිනුම		
4 cm ක් පහළින්	12.5	-
7 cm ක් පහළින්	-	13
9. ආර උස	10	10
10. ආර අතර පළල	7	7


මූලික පතරොම නිර්මාණය කිරීම

ලදරු ඇඳුම් සඳහා පතරොම නිර්මාණය කිරීමේ දී ඔබ අනුගමනය කළ කරුණු මතකයට නංවන්න.

ක්‍රියාකාරකම 11.2

දුඹුරු කඩදාසිය භාවිත කර පහත දැක්වෙන පියවර අනුගමනය කරමින් පතරොම ගොඩ නගන්න.

ඉදිරිපස මූලික පතරොම




- ගණනය කරන ලද පසුවේ ඉදිරිපස මිනුම $AB = DC = 16.5 \text{ cm}$ ලෙස ද
- උරහිස සිට ඉන දක්වා උස $AD = BC = 27 \text{ cm}$ ලෙස ද ගෙන සෘජුකෝණාස්‍රයක් අඳින්න.
- $AE =$ කර ගැඹුර $= 5.5 \text{ cm}$
- $AF =$ කර පළල $= 5.5 \text{ cm}$
- EF වක්‍රව යා කර, කර හැඩය අඳින්න.
- F සිට B දෙසට උරහිස පළල 8 cm ක් G ලෙස ලකුණු කරන්න.
- G සිට පහළට 1.2 cm ක් H ලෙස ලකුණු කර FH සෘජු රේඛාවකින් යා කරමින් උරහිස අඳින්න.

එහි 8 cm නැවත මැන ලකුණු කරන්න.


- E සිට AB ට සමාන්තර රේඛාවක් ඇඳ එහි පළමු හරස් මිනුම 13 cm I ලෙස ලකුණු කරන්න.
- E සිට 4 cm ක් පහළින් J ලකුණු කර J හරහා AB ට සමාන්තර ව රේඛාවක් අඳින්න.
- J සිට එම රේඛාව ඔස්සේ 12.5 cm ක් මැන K ලකුණු කරන්න.
- JK දෙවන හරස් මිනුම වේ.
- අත්කට සඳහා උරහිස සිට ඉන දක්වා උසෙන් අඩක් L ලෙස ලකුණු කරන්න.
BL = 13.5 cm
- H I K L වක්‍රව යා කර අත්කට හැඩය අඳින්න.
- DC රේඛාවෙහි ඉන මිනුම 15.25 cm ක් DM ලෙස ලකුණු කරන්න.
- LM සෘජු රේඛාවකින් යා කර අංශය අඳින්න. **LM = 13.5 cm**
- ඉන ආරය සඳහා ආර අතර පළලින් අඩක් DN ලෙස ලකුණු කරන්න.
DN = 7 cm
- N දෙපස ආර පළල $N_1N = NN_2 = 0.5 \text{ cm}$ ලෙස ලකුණු කර, N සිට ඉහළට 10 cm ක් P ලෙස ලකුණු කරන්න. එය ආර උස වේ.
- N_1PN_2 සෘජු රේඛාවකින් යා කර ඉන ආරය අඳින්න.

පිටුපස මූලික පනරෝම



- ගණනය කරන ලද පසුවේ පිටුපස මිනුම
AB = DC = 15.5 cm ලෙස ද
- උරහිස සිට ඉන දක්වා උස
AD = BC = 27 cm ලෙස ද ගෙන සෘජුකෝණාස්‍රයක් අඳින්න.
- **AE = කර ගැඹුර = 1.2 cm**
- **AF = කර පළල = 5.5 cm**
- **EF** වක්‍රව යා කර, කර හැඩය අඳින්න.
- **F** සිට **B** දෙසට උරහිස පළල **8 cm** ක් **G** ලෙස ලකුණු කරන්න.
- **G** සිට පහළට **1.2 cm** ක් **H** ලෙස ලකුණු කරන්න.
- **FH** කෙළින් ඉරකින් යා කර උරහිස ඇඳ ගන්න.
- එහි **8 cm** ක් නැවත මැන ලකුණු කරන්න.
- **E** සිට **AB** ට සමාන්තරව රේඛාවක් ඇඳ එහි පළමු හරස් මිනුම **13.5 cm** ක් **H** ලෙසම ලකුණු කරන්න.
- **E** සිට **7 cm** ක් පහළින් **I** ලකුණු කරන්න.
- **I** සිට **AB** ට සමාන්තරව රේඛාවක් ඇඳ එහි දෙවන හරස් මිනුම **13 cm** ක් **J** ලෙස ලකුණු කරන්න.
- **B** සිට පහළට උරහිස සිට ඉන දක්වා උසෙන් අඩක් **BK** ලෙස ලකුණු කරන්න.
BK = 13.5 cm
- අත්කට සඳහා **HJK** වක්‍ර ඉරකින් යා කරන්න.
- **D** සිට **C** දෙසට ඉන මිනුම් වන **14.25 cm** ක් **L** ලෙස ලකුණු කරන්න.
- **K L** සෘජු රේඛාවකින් යා කර අංශය අඳින්න.
- ඉන ආරය සඳහා ආර අතර පළලින් අඩක් **DM** ලෙස ලකුණු කරන්න. **DM = 7 cm**
- **M** දෙපස ආර පළල **MM₁ = MM₂ = 0.5 cm** ලෙස ලකුණු කර **M** සිට ඉහළට **10 cm** ක් **N** ලෙස ලකුණු කරන්න. එය ආර උස වේ.
- **M₁NM₂** සෘජු රේඛාවකින් යා කර ඉන ආරය අඳින්න.


මූලික අත



- අත උස AD ලෙස ද අත පළල AB ලෙස ද ගෙන ABCD සාප්පකෝණාස්‍රය අඳින්න.
 අත පළල = AB = DC = 25 cm
 අත උස = AD = BC = 12 cm
- අතයට මුට්ටුව සඳහා C සිට ඉහළට 5 cm ක් E ලෙස ද D සිට ඉහළට 5 cm ක් F ලෙස ද ලකුණු කරන්න.
- FE සාප්ප රේඛාවකින් යා කරන්න.
- AB හා DC වල මධ්‍ය ලක්ෂ වනුයේ පිළිවෙලින් G හා H වේ. GH යා කරන්න.
- FG හා GE සාප්ප රේඛාවකින් යා කරන්න.
- FG හි මධ්‍ය ලක්ෂය J වේ. J සිට 0.5 cm ක් ඉහළට J_1 ලකුණු කරන්න. මෙය පිටුපස වේ.
- GE රේඛාවේ මධ්‍ය ලක්ෂය K වේ.
- GK හි මධ්‍ය ලක්ෂය L වේ. L සිට ඉහළට 0.5 cm ක් L_1 ලෙස ලකුණු කරන්න.
- KE මධ්‍ය ලක්ෂය M වේ. M සිට පහළට 0.7 cm ක් M_1 ලෙස ලකුණු කරන්න. මෙය ඉදිරිපස වේ.
- F, J_1 , G, L_1 , K, M_1 , E යන ලක්ෂ නිදහස් අතින් ඇඳ අත් කට හැඩය අඳින්න.
- අත අග සඳහා H දෙපස 10 cm බැගින් පිළිවෙලින් HP හා HN ලෙස ලකුණු කරන්න.
- HP = 10 cm යි. HN = 10 cm යි.
- අත යට මුට්ටුව සඳහා FP හා EN සාප්ප රේඛාවකින් යා කරන්න.

ලමා ගවුම නිර්මාණය කිරීම

ඇඳුම් පන්නයක් ගොඩනැගීම සඳහා ඇඳුමෙහි මූලික පතරොම භාවිත කරනු ලැබේ.




ඉදිරිපස

- ඉදිරිපස කඳ කොටසෙහි මූලික පතරොම පිටපත් කරන්න. මේ සඳහා දැනිරෝදය හා සන්නාලි කාබන් කඩදාසිය භාවිත කරන්න.
- ඇඳුම් පන්නය ගොඩ නැගීම සඳහා පහත සඳහන් ආකාරයට මිනුම් සකස් කරන්න.
- මෙහි දී ඇඳුමට යොදා ඇත්තේ රවුම් කර ය.
- E සිට පහළට $E_1 = 3.5 \text{ cm}$
- F සිට උරහිස දෙසට $F_1 = 2 \text{ cm}$
- $E_1 F_1$ වක්‍රව යාකර කර හැඩය අඳින්න.
- 'V' කර හැඩය යොදන්නේ නම් E සිට 3.5 cm පහළට E_1 ලකුණ කර $F_1 E_1$ සෘජු රේඛාවකින් යා කරන්න.
- පිටුපස කර රවුම් ලෙසම තබන්න.
- H සිට කර දෙසට $H_1 = 1 \text{ cm}$
- L සිට පහළට $L_1 = 1 \text{ cm}$
- L_1 සිට පිටතට $L_2 = 1 \text{ cm}$
- $H_1 L_1 L_2$ වක්‍ර රේඛාවකින් යා කර අත්කට හැඩය අඳින්න.


මැහුම් වාසි -

- කර, අත්කට, ඉන = 1cm
- උරහිස, අංශය = 1.5cm
- පිටුපස විවරය = 4.5cm

බෝරිවිච් අත නිර්මාණය කිරීම (ඉහළට හා පහළට රැළී සහිත)




- අතෙහි මූලික පහරොම පිටපත් කරන්න.
- P සිට ඉහළට 1.5cm P₁ ලෙස ද, N සිට ඉහළට 1.5cm N₁ ලෙස ද ලකුණු කරන්න.
- P₁ සිට පිටතට 1cm ක් P₂ ද, N₁ සිට පිටතට 1cm ක් N₂ ලෙස ද ලකුණු කර P₂ හා N₂ සෘජු රේඛාවක් යා කර අත අග ඇඳ ගන්න.
- මෙය සමාන කොටස් 4 කට වෙන් කර ලකුණු කරන්න.



- මෙම කොටස් කපා ඇලවිය හැකි වන පරිදි දුඹුරු කඩදාසියක් ගෙන එහි පහළින් කෙළින් රේඛාවක් අඳින්න.



- එම රේඛාව මත ①, ②, ③, ④ යන වෙන් කරන ලද කොටස් පිළිවෙළින් 3 cm බැගින් ඇත් කරමින් අලවා ගන්න.



- අත් කට රේඛාව, අතෙහි හැඩය එන පරිදි නැවත ඇඳින්න.
- අත අග රේඛාවෙහි මධ්‍ය ලක්ෂය ලකුණු කර මධ්‍ය ලක්ෂයේ සිට 0.5 cm ක් පහළට ලකුණු කරන්න. එම ලක්ෂය හරහා නැවත අත අග හැඩය අඳින්න.
- මෙහි දැක්වෙන රූප සටහන් අනුගමනය කිරීම, නිර්මාණය සඳහා ඔබට වඩා පහසුවක් වනවා ඇත.

බෝරිවිටි අත නිර්මාණය කිරීම (ඉහළට රැළි සහිත)

- අතෙහි මූලික පතරොම පිටපත් කරන්න. එය ද පෙර ලෙස ම සකස් කර සමාන කොටස් 4 කට බෙදන්න.



- මෙම කොටස් අත් කට සිට අත අග දක්වා කඩදාසියෙන් වෙන් නොවන ලෙස කපන්න.
- කපන ලද අතෙහි පතරොම වෙනත් කඩදාසියක් මත තබා අත් කට පමණක් 3 cm බැගින් ඇත් වන සේ තබා අලවන්න.
- අත්කට හැඩය නැවත ඇඳ ගන්න.
- අත අග ඇතිවන චක්‍ර රේඛාව එලෙසම හෝ කෙළින් රේඛාවක් ලෙස සකස් කළ හැකි ය.

මැහුම් වාසි

- අංශය - 1.5 cm
- අත්කට, අන අග - 1 cm

සාය මැසීම සඳහා

- මේ සඳහා පතරොමක් නිර්මාණය කිරීම අවශ්‍ය නොවේ.
- 1m 32 cm ක් පළල හා 35 cm ක් (32 + 3cm) උස රෙදි ප්‍රමාණයක් ගන්න.

මැහුම් වාසි

- අංශය - 1.5 cm
- ඉන - 1 cm
- වාටිය පළල - 3 cm

ලමා ගවුම කැපීම

ඇඳුම සඳහා තෝරාගත් රෙද්ද කැපීමට පෙර පිරියම් කර සුදනම් කරගත යුතු ය. මේ සඳහා රෙද්දේ ඇද හැරීම, හැකිලීම වැළැක්වීම සඳහා රෙද්ද සෝදා, වියලා ඉස්ත්‍රික්ක කර ගැනීම වැනි ක්‍රියාමාර්ග අනුගමනය කළ බව ඔබට මතක ඇත.


ක්‍රියාකාරකම 11.3

පිරියම් කර සුදනම් කරගත් රෙද්ද මත පතරොම තබා පහත සඳහන් පියවර අනුගමනය කරමින් ඇඳුම කපා ගන්න.

1. රෙද්දෙහි දිගත් රේඛාව ඔස්සේ හොඳ පිට ඇතුළට සිටින සේ අවශ්‍ය රෙදි ප්‍රමාණය නවා ගන්න.
2. ඉදිරිපස කඳ කොටසෙහි පතරොම රෙද්දෙහි නවාගත් කොටසෙහි මැද නැම්මට තබා අල්පෙනෙත්ති ගසා කපා ගන්න.
3. පිටුපස කඳ කොටස හා අතෙහි පතරොම නිවැරදිව තබා අල්පෙනෙත්ති ගසා කපා ගන්න.
4. සන්නාලි කාබන් කඩදසිය හා දැති රෝදය භාවිතයෙන් දක්කු රේඛා සලකුණු කරන්න.
5. එක් එක් කොටසෙහි අල්පෙනෙත්ති ගලවා පතරොම ඉවත් කරමින් රෙදි දෙපට පමණක් හසුවන ලෙස නැවත අල්පෙනෙත්ති ගසා ගන්න.
6. රෙද්දෙහි කපාගත් කොටසෙහි සටහන් වී ඇති දක්කු රේඛා අනික් පසට ලකුණු කරන්න.

ලමා ගවුම මැසීම

1. කඳ කොටසෙහි ඉදිරිපස මැහුම් ක්‍රම මඟින් විසිතුරු කරන්නේ නම් ඇඳුම මැසීමට පෙර එය කළ යුතු ය. එසේම එහි මනා නිමාව සඳහා පෝරුවක් ද යෙදිය හැකි ය.
2. කඳ කොටසෙහි ඉන ආර මසන්න.
3. ඉදිරිපස කොටස හා පිටුපස කොටස එකට තබා නොපිටින් උරහිස මුට්ටු කරන්න.
 - මුට්ටු කිරීමේ දී මෙම අනුපිළිවෙල යොදා ගන්න.



- මූලික විය යුතු කොටස්වල සලකුණු වී ඇති දක්කු රේඛා, එක මත තබා රූප සටහනෙහි දක්වෙන පරිදි අල්පෙනෙත්ති ගසන්න.
- දක්කු රේඛාවට ඉතා ආසන්නව බොරු නූල් ඇද අල්පෙනෙත්ති ඉවත් කරන්න.

4. පිටුපස විවරය ඉන දක්වා මසා නිම කරන්න.

- මෙහි දී අමුතුවෙන් පටි අල්ලා මසන විවරය යොදන්න.
- මතු වන පැත්ත (දකුණු පස) මැසීම - විවරයෙහි වාසියෙන් 0.5 cm ක් ඇතුළට නවා දක්කු රේඛාවේ සිට 2 cm ක් පළලට වාටිය නවා අල්පෙනෙත්ති ගසා බොරු නූල් ඇද වාටි මැස්මෙන් මසන්න.
- යටවන පැත්ත (වම් පස) මැසීම - 5 cm ක් පළලට කෙළින් පටියක් කපන්න.
- විවරයට කෙළින් පටිය තබා 0.5 cm ක් හසු වන සේ මසන්න.
- මූලික ඔස්සේ නිය ගා 2 cm ක් පළලට වාටිය නවා බොරු නූල් ඇද වාටි මැස්මෙන් මසන්න.
- මැසීමෙන් පසුව විවරයෙහි දෙපස පළල සමාන විය යුතු වේ.

5. කර මසා නිම කරන්න.

මේ සඳහා බඳන වාටිය හෝ පෝරු වාටිය යෙදිය හැකි ය. එසේ ම කර මැසීමට හැඩ පෝරුවක් යෙදීමෙන් මනා නිමාවක් ලබා ගත හැකි ය.



6. කඳ කොටසෙහි අංශ මූට්ටු කරන්න. අංශ මූට්ටු පිටුපසට හරවන්න.

7. අත මැසීම.

- අත යට මූට්ටු කරන්න.
- රැළි කිරීම සඳහා දක්කු රේඛා ඔස්සේ අත අග හා අත මුල හීන් තුල් දුවවන්න.
- අත අග වට ප්‍රමාණය 18 cm ක් වන ලෙස රැළි කර 3 cm ක් පළල විකර්ණාකාර පටියක් අල්ලා බඳන යක ආකාරයට 1 cm ක් පළල සිටින සේ මසා නිම කරන්න.
- අත මුල රැළි කර රැළි සමාන ව සිටින සේ සකසා අතයට මූට්ටුව පිටුපසට හරවා කඳ කොටසෙහි අත් කටට අල්ලන්න.

ගවුමේ කඳ හා සාය කොටස් මූට්ටු කිරීම

1. සායෙහි අංශ මූට්ටු මසන්න.
2. දක්කු රේඛා ඔස්සේ හීන් තුල් දුවවීමෙන් ඉතා රැළි කරන්න.
3. රැළි කරන ලද සායෙහි ඉතා, කඳ කොටසෙහි ඉතාට අල්ලන්න.
 - මෙහි දී කඳ කොටසෙහි විවරය දකුණු පස මතුවන සේ එක මත එක තැබිය යුතු වේ.
4. 1 cm ක් ඇතුළට සිටින සේ වාටිය නවා 2 cm ක් පළලට ඇඳුමෙහි වාටිය සකසා අල්පෙනෙත්ති ගසා, බොරු තුල් ඇද සිහින්ව වාටි මැස්මෙන් මසන්න.

විවරය පියවීම හා නොමැසූ අද්දර නිම කිරීම

- පිටුපස විවරය පියවීම සඳහා බොත්තම් අල්ලා කාස මසන්න. මේ සඳහා විසිතුරු බොත්තම් ද යොදා ගත හැකි ය.
- ඇඳුමෙහි නොමැසූ අද්දර නිම කිරීම සඳහා බ්ලැන්කට් මැස්ම යොදන්න.

මසන ලද ඇඳුම අලංකාර කිරීම හා නිම කිරීම

- ඇඳුමෙහි සුදුසු ස්ථානයකට ගැලපෙන මෝස්තරයක් පිටපත් කර වර්ණවත් නූල් භාවිත කර විසිතුරු මැහුම් ක්‍රම යොදා අලංකාර කර ගන්න.

මෙහිදී මෝස්තරය මසන ස්ථානයෙහි මැස්ම ස්ථාවර වීම සඳහා නොපිටින් කුනී Felt හෝ Stiffening තබා මසා ගැනීමෙන් අලංකාරය හා කල්පැවැත්ම වැඩි කර ගත හැකි ය.

- ආරෝපනය කිරීම



- තනි පැහැති රෙද්දකින් මසන ලද ගවුමට මූලික රෙදි යොදා ගැනීමෙන් ද මූලික රෙද්දකින් මසන ලද ගවුමට තනි පැහැ රෙදි භාවිත කිරීමෙන් ද ආරෝපනය කළ හැකි ය.
- එසේ ම මූලික රෙද්දක ඇති මෝස්තරයක් කපා එයද ඇඳුමට ආරෝපණය කළ හැකි ය.

රෙද්දෙහි ඇති මූලික තින්, රවුම් හැඩ, කොටු, මැහුම් ක්‍රම මගින් විසිතුරු කිරීම

මෙහි දී ලේසි ඩේසි මැස්ම, නැටි මැස්ම, කකිර මැස්ම, දම්වැල් මැස්ම භාවිත කර ඇඳුම අලංකාර කරගත හැකි ය.



- මැසීමට අවශ්‍ය මෝස්තරය සන්නාලි කාබන් තබා ඇඳුමෙහි නොපිටින් සලකුණු කරන්න.
- මෝස්තරයට ගැලපෙන වර්ණවල රෙදි කැබලි ඇඳුමෙහි හොඳපිටින් මෝස්තරය මත තබා අල්පෙනෙන්නී ගසා බොරු නූල් අදින්න. මෙහිදී යොදන රෙදි කැබැල්ල මෝස්තරයට වඩා විශාල වීම වැදගත්ය.



- ඇඳුමෙහි නොපිටින් මෝස්තරය වටා හීන් නූල් දුවවන්න.
- හොඳ පිටින් මෝස්තරයෙහි අද්දරට බිලැන්කටි මැස්ම යොදා පසුව එම්බ්‍රොයිඩර් කතුරකින් වැඩි රෙදි කොටස් කපන්න.



මුද්‍රිත රවුම් හැඩ ලේසි ඩේසි මැසීමෙන් අලංකාර කිරීම



මුද්‍රිත රවුම් හැඩ හීන් නූල් දුවවීමෙන් අලංකාර කිරීම



මුද්‍රිත රවුම් හැඩ තුළින් සත්ත්ව රූප ගොඩනැගීම



මුද්‍රිත කුඩා කොටු මත කතිර මැස්මෙන් මෝස්තරයක් මැසීම

- ඇඳුමෙහි වැඩිපුර ඇති නූල් කපා ඉස්ත්‍රික්ක කර නවා හෝ ඵල්ලා තබන්න.
- ඔබේ හැකියාවන් ප්‍රවර්ධනය කරමින් ළමා ගවුම් මසා අලෙවිකිරීමට යොමුවන්න.

සාරාංශය

ළමා ඇඳුම් නිර්මාණයේ දී සුදුසු රෙදි තෝරා ගැනීම මෙන්ම ළමා ඇඳුමක තිබිය යුතු ලක්ෂණ පිළිබඳ ව ද සැලකිලිමත් විය යුතු වේ. මුල් ළමාවියෙහි පසුවන ගැහැණු දරුවකුගේ ඇඳුම් පන්තියක් සඳහා මිනුම් ගණනය කරමින් පතරොම නිර්මාණය කර ගවුමක් මැසිය හැකි ය. මෙහි දී ඇඳුම කපා මැසීමෙන් පසු විශේෂිත අලංකාර ක්‍රම යොදා නිම කිරීම වැදගත් වේ.

අභ්‍යාස

1. ළමා ඇඳුම් සඳහා රෙදි තෝරා ගනීමේ දී සලකා බැලිය යුතු කරුණු සඳහන් කරන්න.
2. පහත සඳහන් මිනුම් ගණනය කරන්න.

පපුව වටා -	65 cm
ඉන වටා -	60 cm
3. ළමා ගවුමකට සුදුසු පන්ත කිහිපයක් ඇඳ දක්වන්න.